



ഖുർആൻ ബോധനം

ബലിമാംസമോ ബലിരക്തമോ അല്ലാഹുവിനാവശ്യമില്ല. അവയുടെ പേരിലല്ല അല്ലാഹു പ്രസാദിക്കുകയും സംപ്രീതനാവുകയും ചെയ്യുന്നത്. മറിച്ച് ബലി നടത്താൻ നിങ്ങളെ പ്രേരിപ്പിക്കുകയും നിങ്ങളുടെ ജീവിതത്തെ സ്വാധീനിക്കുകയും ചെയ്യുന്ന - തവ്വ-ദൈവഭക്തിയും ധർമ്മബോധവുമാണ് അവനെ സംപ്രീതനാക്കുന്നത്.

► എ.വൈ.ആർ

സുറ-22

അൽഹജ്ജ്

35. അല്ലാഹു അനുസ്മരിക്കപ്പെടുമ്പോൾ ഹൃദയം പ്രകമ്പിതമാകുന്നവരും ആപത്തുകളണയുമ്പോൾ സഹനമലംബിക്കുന്നവരും മുറപ്രകാരം നമസ്കാരം നിലനിർത്തുന്നവരും നാം നൽകിയ വിഭവങ്ങളിൽ നിന്ന് ധർമ്മകാര്യങ്ങളിൽ വ്യയം ചെയ്യുന്നവരുമത്രേ അല്ലാഹുവിനോട് വണക്കമുള്ളവർ.

الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَالصَّابِرِينَ عَلَىٰ مَا آصَابَهُمْ
وَالْمُقِيمِي الصَّلَاةِ وَمِمَّا رَزَقْنَاهُمْ يُنْفِقُونَ ﴿٣٥﴾

35

അല്ലാഹു അനുസ്മരിക്കപ്പെട്ടാൽ ഹൃദയം പ്രകമ്പിതമായവർ(പ്രകമ്പിതമാകുന്നവരും) = وَالَّذِينَ إِذَا ذُكِرَ اللَّهُ وَجِلَتْ قُلُوبُهُمْ
ക്ഷമിക്കുന്നവരും (സഹനമലംബിക്കുന്നവരും) = وَالصَّابِرِينَ
അവരെ ബാധിക്കുന്ന ആപത്തിന്മേൽ (ആപത്തുകളണയുമ്പോൾ) = عَلَىٰ مَا آصَابَهُمْ
നാം നൽകിയ വിഭവങ്ങളിൽ നിന്ന് = وَمِمَّا رَزَقْنَاهُمْ മുറപ്രകാരം നമസ്കാരം നിലനിർത്തുന്നവരും = وَالْمُقِيمِي الصَّلَاةِ
(ധർമ്മകാര്യങ്ങളിൽ) ചെലവഴിക്കുന്നവരുമത്രേ (അല്ലാഹുവിനോട് വണക്കമുള്ളവർ) = يُنْفِقُونَ

തൂടർൻ **تُذَكَّرُونَ**-ന്റെ ഗുണങ്ങൾ വർണിക്കുകയാണ്. പ്രധാനമായും നാലു സ്വഭാവങ്ങളാണ് പറയുന്നത്. 1. അല്ലാഹുവിന്റെ നാമം കേട്ടാൽ അവരുടെ മനസ്സ് ഭയഭക്തിയാൽ പ്രകമ്പിതരാകും. അവിശ്വാസികളെയും ധിക്കാരികളെയും പോലെ അഹന്തയാൽ ഉദ്ധതരാവുകയില്ല. 'അല്ലാഹു സ്മരിക്കപ്പെട്ടാൽ' എന്നതുകൊണ്ടുദ്ദേശ്യം അല്ലാഹുവിന്റെ മഹത്വവും ശക്തിയും ഓർമ്മിപ്പിക്കുക, അവന്റെ ദൃഷ്ടാന്തങ്ങൾ ചൂണ്ടി കാണിക്കുക, സൂക്തങ്ങൾ ഓതിക്കേൾപ്പിക്കുക, അവന്റെ പേരിൽ വല്ലതും ഉൽബോധിപ്പിക്കുകയോ ആവശ്യപ്പെടുകയോ ചെയ്യുക തുട

ങ്ങിയ സംഗതികളാണ്. 2. പീഡനങ്ങളും പ്രയാസങ്ങളും നേരിടേണ്ടിവരുമ്പോൾ ക്ഷമയോടെ നിലകൊള്ളുക. അല്ലാഹുവിനോട് മാത്രം കീഴ്വണക്കമുള്ളവർക്ക് അവനല്ലാത്തവർക്ക് അടിമപ്പെട്ടവരും അവരുടെ ഉടമകളായ മനുഷ്യരിലും ജീനുകളിലും പെട്ട ചെകുത്താനാരും ശത്രുക്കളായിരിക്കും. അവർ വിശ്വാസികളുടെ ആത്മീയ ജീവിതത്തിലും ഭൗതിക ജീവിതത്തിലും പലവക ദ്രോഹങ്ങൾ ഏൽപ്പിച്ചുകൊണ്ടിരിക്കും. ദൈവമാർഗത്തിൽ നിന്ന് പിന്തിരിയാൻ പ്രലോഭിപ്പിച്ചുകൊണ്ടിരിക്കും. ഈ പ്രയാസങ്ങളെയും പ്രലോഭനങ്ങളെയും തരണം

ചെയ്യാൻ മനസ്സെടുക്കാനും സഹനവുമുള്ളവരാണ് യഥാർഥ ദൈവഭക്തർ. നേരത്തെ 11-ാം സൂക്തത്തിൽ പരാമർശിച്ച, തെല്ലിൽ നിന്നുകൊണ്ട് - عَلَى حَرْفٍ - അല്ലാഹുവിനെ ആരാധിക്കുന്നവരുടെ കൂട്ടത്തിലല്ല അവർ. 3. നമസ്കാരത്തിലുള്ള നിഷ്ഠ. ഇതിന്റെ പ്രാധാന്യവും മഹത്വവും ഖുർആൻ നേരത്തേ പലവട്ടം വിശദമാക്കിയിട്ടുള്ളതാണ്. ഉദാഹരണത്തിന് 2:45, 153, 7:128 സൂക്തങ്ങളും അവയുടെ വിശദീകരണവും നോക്കുക. പ്രസ്തുത സന്ദർഭങ്ങളിലെ പേലൈ ഇവിടെയും ക്ഷമയോടു ബന്ധിപ്പിച്ചുകൊണ്ടാണ് നമസ്കാരം പരാമർശിച്ചിരിക്കുന്നതെന്ന കാര്യം ശ്രദ്ധേയമാകുന്നു. എങ്ങനെയെങ്കിലുമൊക്കെ നമസ്കാരം നിർവഹിക്കുന്നവർ നമസ്കരിക്കുന്നവർ مصلون ആകും; مقبى الصلاة ആവുകയില്ല. സമയനിഷ്ഠയോടെ പതിവായും ജമാഅത്തായും നമസ്കരിക്കുന്നവരാണ് മുറപ്രകാരം നമസ്കാരം നിലനിർത്തുന്നവർ. 4. അല്ലാഹു നൽകിയ എല്ലാ അനുഗ്രഹങ്ങളും സത്യത്തിന്റെയും ധർമ്മത്തിന്റെയും മാർഗത്തിൽ വ്യയം ചെയ്യുക. ജീവിതോപാധികളൊരുക്കിക്കൊടുക്കുന്നതിനാണ് ഭാഷയിൽ رزق എന്നു പറയുക. അനുഗ്രഹിച്ചു എന്ന അർത്ഥത്തിലും ഉപയോഗിക്കും. ജീവിതോപാധികളിൽ മുഖ്യമായത് ആഹാരമായതുകൊണ്ട് ആഹാരം നൽകിയതിനും رزق എന്നു പറയും. ജീവിതം നിലനിർത്താനും പുഷ്ടിപ്പെടുത്താനും സഹായകമായി, അല്ലാഹു നൽകിയ എല്ലാ വിഭവങ്ങളും യോഗ്യതകളും ഉദ്ദേശിച്ചാണ് ഖുർആൻ 'നാം അവർക്കേകിയ വിഭവങ്ങളിൽനിന്ന് ചെലവഴിക്കുന്നവർ' وَمِمَّا رَزَقْنَاهُمْ يُنفِقُونَ എന്നു പറയാനുള്ളത്. ഇവിടെ പ്രസ്താവിച്ച ദൈവഭക്തി, സഹനം, നമസ്കാരം, ചെലവഴിക്കൽ എന്നീ നാലു ഗുണങ്ങളും പരസ്പരം അഭേദ്യമായി ബന്ധപ്പെട്ടതാണ്. അല്ലാഹുവിനോട് അഭ്യമായ വണക്കമുള്ളവരുടെ ഹൃദയം അവൻ അനുസ്മരിക്കപ്പെടുമ്പോൾ ഭക്തിനിർഭരമാകും. അവർക്കേ പീഡനങ്ങളും പ്രയാസങ്ങളും പ്രലോഭനങ്ങളും ഭീഷണികളുമൊക്കെ സഹനത്തോടെ തരണം ചെയ്യാനാകും. ക്ഷമിക്കാനും സഹിക്കാനുമുള്ള ശക്തിയാർജ്ജിക്കാനുള്ള ഉപാധി നമസ്കാരമാണ്. ഈ ഭക്തിയും സഹനശക്തിയും നമസ്കാര നിഷ്ഠയും കൈവരിച്ചവർ ഭൗതിക വിഭവങ്ങളെ കെട്ടിപ്പിടിച്ചിരിക്കുകയില്ല. അവരിൽ സമസൃഷ്ടികളോടുള്ള സ്നേഹവും അനുകമ്പയും വളരും. തനിക്ക് വിഭവങ്ങൾ നൽകിയ അല്ലാഹു മുറ്റിച്ചിലർക്ക് അത് നൽകാതിരിക്കുന്നതിനർത്ഥം തനിക്ക് ലഭിച്ച വിഭവങ്ങളിൽ നിന്ന് അവർക്കാവശ്യമായത് നൽകാൻ തന്നെ ഉത്തരവാദിപ്പെടുത്തിയിരിക്കുന്നുവെന്നാണെന്ന് മനസ്സിലാക്കുകയും ആ ഉത്തരവാദിത്തം നിർവഹിക്കാൻ തയാറാവുകയും ചെയ്യും. അങ്ങനെ മാനവസാഹോദര്യം സാക്ഷാത്കൃതമാവുകയും സ്നേഹവും സമാധാനവുമുള്ള ഒരു ലോകം സംജാതമാവുകയും ചെയ്യുന്നു. ദൈവിക ദീനിന്റെ പൊരുളറിയാൻ ഇവിടെ വിശ്വാസികളെ വർണിച്ച സ്വഭാവങ്ങളുടെ പരസ്പര ബന്ധം മനസ്സിലാക്കേണ്ടത് ഏറെ ആവശ്യമാകുന്നു. ■

36. ബലിയൊട്ടകങ്ങളെ നാം നിങ്ങൾക്ക് ദൈവിക ചിഹ്നങ്ങളിൽ ഉൾപ്പെടുത്തിയിരിക്കുന്നു. നിങ്ങൾക്കതിൽ നന്മയുണ്ട്. അതിനാൽ അവയെ അറുക്കാൻ സജ്ജമാക്കി നിർത്തി ദൈവനാമത്തിൽ ബലികഴിക്കുക. അതിൽ നിന്ന് നിങ്ങൾ ആഹരിച്ചുകൊള്ളുക. പാവങ്ങളെയും, അത് ആശിക്കുന്നവരെയും ഉടുക്കുകയും ചെയ്യുക. ആ ഉറുക്കളെ ഈ വിധം നിങ്ങൾക്ക് നാം വിധേയമാക്കിത്തന്നിരിക്കുന്നു - നിങ്ങൾ നമ്മോട് നന്ദിയുള്ളവരാവാൻ.

وَالْبُدْنَ جَعَلْنَاهَا لَكُمْ مِّنْ شَعْتِبِ اللَّهِ لَكُمْ فِيهَا خَيْرٌ فَأَذْكُرُوا أَسْمَ اللَّهِ عَلَيْهَا صَوَافٍ فَإِذَا وَجَبَتْ جُنُوبُهَا فَكُلُوا مِنْهَا وَأَطِيعُوا أَلْقَانِعَ وَالْمُعْتَرَّ كَذَلِكَ سَخَّرْنَاهَا لَكُمْ لَعَلَّكُمْ تَشْكُرُونَ ﴿٣٦﴾

36

നിങ്ങൾക്ക് നാം ആക്കിയിരിക്കുന്നു (ഉൾപ്പെടുത്തിയിരിക്കുന്നു) = جَعَلْنَاهَا لَكُمْ ഉറുക്കളെ (ബലിയൊട്ടകങ്ങളെ) = وَالْبُدْنَ
 നിങ്ങൾക്കതിൽ നന്മയുണ്ട് = مِّنْ شَعْتِبِ اللَّهِ = ദൈവിക ചിഹ്നങ്ങളിൽ പെട്ടതായി
 അതിനാൽ അവയിന്മേൽ ദൈവനാമം ഉറുവിടുക(നാമത്തിൽ ബലിയർപ്പിക്കുക) = فَأَذْكُرُوا أَسْمَ اللَّهِ عَلَيْهَا =
 (അറുക്കാൻ സജ്ജമാക്കി) നിർത്തിയ നിലയിൽ = صَوَافٍ =
 അവയുടെ വശങ്ങൾ പതിച്ചാൽ (അവ നിലം പതിച്ചാൽ) = فَإِذَا وَجَبَتْ جُنُوبُهَا =
 പാവങ്ങളെ ഉടുക്കുകയും ചെയ്യുക = وَأَطِيعُوا أَلْقَانِعَ = അതിൽ നിന്ന് നിങ്ങൾ ആഹരിച്ചുകൊള്ളുക = فَكُلُوا مِنْهَا =
 (അത്) ആഗ്രഹിക്കുന്നവരെയും = وَالْمُعْتَرَّ =
 (അവയെ) ഉറുക്കളെ ഈ വിധം നിങ്ങൾക്ക് നാം വിധേയമാക്കിത്തന്നിരിക്കുന്നു = كَذَلِكَ سَخَّرْنَاهَا لَكُمْ =
 നിങ്ങൾ (അവനോട്) നന്ദിയുള്ളവരാവാൻ = لَعَلَّكُمْ تَشْكُرُونَ =

ഖുർആൻ ബോധനം

ഫുദ്-ന്റെ ബഹുവചനമാണ് ഫുദ്. തടി എന്നർത്ഥമുള്ള ഫുദ് -ൽ നിന്നാണിതിന്റെ ഉത്ഭവം. നമ്മുടെ ഭാഷയിൽ ശരീരം എന്നർത്ഥമുള്ള 'ഉരു'വിനെ വലിയ ശരീരമുള്ള ഗോവർഗത്തിൽ പെട്ട മൃഗങ്ങളെ കുറിക്കാൻ ഉപയോഗിക്കുന്നതിന് സമാനമായി അറബി ഭാഷയിൽ ഫുദ് ഉപയോഗിക്കുന്നു. ഏറ്റം വലിയ ശരീരമുള്ള വളർത്തു മൃഗം ഒട്ടകമായതുകൊണ്ട് ഒട്ടകത്തെ ഉദ്ദേശിച്ചാണ് സാധാരണ ഫുദ് എന്നു പറയാറുള്ളത്. ഇവിടെ ഉരുക്കൾ കൊണ്ട് മുഖ്യമായി ഉദ്ദേശിച്ചിട്ടുള്ളത് ബലിയൊട്ടകങ്ങളെയാണെങ്കിലും ബലിക്കുള്ള ആടുമാടുകളും അതിൽ ഉൾപ്പെടുന്നു. ഒരു കാൽ കെട്ടിയിട്ട് മൂന്നു കാലിൽ നിർത്തി മുർച്ചയേറിയ കുന്തം കൊണ്ട് ചങ്കിൽ കുത്തിയാണ് ഒട്ടകങ്ങളെ കശാപ്പ് ചെയ്യുക. ഇങ്ങനെ കശാപ്പിനു തയാറാക്കി നിർത്തിയ ഒട്ടകമാണ് صائف. ചില വ്യാഖ്യാതാക്കൾ ഇതിനെ صائف-യുടെ ബഹുവചനമായ صائفاتുടെ ഉച്ചാരണ ഭേദമായും ഗണിച്ചിട്ടുണ്ട്. ദൈവപ്രീതിക്കു വേണ്ടി നിഷ്കളങ്കമായ നിലയിൽ എന്നാകും അപ്പോൾ അർത്ഥം. അണിനിരന്നു നിൽക്കുന്ന അവസ്ഥയിൽ എന്നു അർത്ഥം കൽപിച്ചവരുമുണ്ട്. ബലിസ്ഥലത്ത് ബലിമൃഗങ്ങളെ അണിനിരത്തി നിർത്താറുണ്ടായിരുന്നു. ആ സമ്പ്രദായത്തെ പരാമർശിക്കുകയാണെന്നാണവരുടെ പക്ഷം. ആദ്യം പറഞ്ഞതാണ് അധിക പണ്ഡിതന്മാർ സ്വീകരിച്ചിട്ടുള്ള ആശയം. ഒരു കാര്യം നിർബന്ധ ബാധ്യതയായാലാണ് സാധാരണ جوج എന്നു പറയുക. താണുപോയി, വീണുപോയി എന്നും അർത്ഥമുണ്ട്. ഇവിടെ അതാണുദ്ദേശ്യം. നിലംപതിച്ചതിനെ കുറിക്കുന്ന ശൈലിയാണ് جوج جيب . ഈ സന്ദർഭത്തിൽ ഉദ്ദേശ്യം അവ നിലംപതിച്ച് ജീവനറ്റാൽ എന്നാണെന്ന് സ്പഷ്ടമാകുന്നു.

മുറപ്രകാരം അറുത്ത മൃഗത്തിൽ നിന്ന് ജീവൻ പോകുന്നതിന് മുമ്പ് മുറിച്ചെടുക്കുന്ന ഭാഗത്തിന് ശവത്തിന്റെ വിധിയാണുള്ളത്.

فوق-ന്റെ മൂലപദത്തിന് രണ്ട് രൂപമുണ്ട്; فاعق എന്നും فاعق എന്നും. فاعق-ൽ നിന്നുള്ള ക്രിയ فاق-യും فاق-ൽ നിന്നുള്ള ക്രിയ فاق-യുമാണ്. രണ്ടിന്റെയും കർതൃപദമാണ് فاق. തനിക്കുള്ളതെന്തോ അതിൽ സംതൃപ്തനായവനാണ് فاق -യിൽ നിന്നുള്ള فاق. നിർലജ്ജമായും താണുകേണും ആളുകളോട് യാചിക്കുന്നവനാണ് فاق-യിൽ നിന്നുള്ള فاق. സൂക്തത്തിലെ فاق-നെ പണ്ഡിതന്മാർ രണ്ടർത്ഥത്തിലും വ്യാഖ്യാനിച്ചിരിക്കുന്നു. ഇല്ലായ്മയും വല്ലായ്മയും ആരെയും അറിയിക്കാതെ ഉള്ളതിൽ സംതൃപ്തരായി കഴിയുന്നവരാണ് ആദ്യത്തെ അർത്ഥത്തിൽ فاق. ഇല്ലായ്മകൾ പാടി നടന്ന് താണുകേണ് യാചിക്കുന്നവനാണ് രണ്ടാമത്തെ അർത്ഥത്തിലുള്ള فاق. ദാനത്തിന്റെ വിതരണ കേന്ദ്രങ്ങളിൽ വിഹിതം ആഗ്രഹിച്ച് എത്തിച്ചേരുന്നതിനെ കുറിക്കുന്ന فاق-ൽനിന്നുള്ള കർതൃപദമാണ് فاق. അത്തരക്കാരിൽ ചിലർ തുറന്നു ചോദിച്ചുകൊള്ളണമെന്നില്ല. ചോദിച്ചാലും ഇല്ലെങ്കിലും അവർ ബലിമാംസത്തിനവകാശികളാകുന്നു. ബലിസ്ഥലത്തെത്തുന്നു ഇതിൽ പെടുന്നു. فاق -സന്ദർശകനും ഇതനുസരിച്ച് ബലിസ്ഥലത്ത് എത്തുന്ന എല്ലാവർക്കും ബലിമാംസം നൽകാം.

28-ാം സൂക്തത്തിൽ നാൽക്കാലികളെ- بِهَيْمَةِ الْاَنْعَامِ - മൊത്തത്തിൽ പരാമർശിച്ച ശേഷം ഒട്ടകങ്ങളെ പ്രത്യേകം പരാമർശിച്ചതിന് ഈ സൂറയുടെ അവതരണ പശ്ചാത്തലവുമായി ബന്ധമുണ്ട്. അറബികളെ ഏറ്റവും വിലപ്പെട്ടതും പ്രിയ



സമൂഹത്തിലെ അനാഥരും അഗതികളും നിരാശ്രയരുമായ വിദ്യാർത്ഥികളെ കണ്ടെത്തി, അരക്ഷിതത്വത്തിന്റെ രല്ലലും രല്ലസ്യവുമറിയാതെ സുരക്ഷിതത്വത്തിന്റെ താങ്ങും തണലുമായി കാൽനൂറ്റാണ്ടിന്റെ സേവനമികവുമായി ഉത്തരകേരളത്തിലെ പ്രശസ്ത സ്ഥാപനം



WADIHUDA

AL HUDA
ORPHANS CARE HOME

Wadi Salam, Vilayancode P.O, Kannur, Kerala, India- 670 501
Ph : 0497 2800825, 2800462, alhuda@wadihuda.org, www.wadihuda.org

പിഞ്ചോമനകളുടെ പ്രാർത്ഥന സന്മനസ്സുകളുടെ ഇഹപരജീവിതം വെളിച്ചം നിറകൊതിരിക്കില്ല. കനിവു വറ്റാത്ത മനുഷ്യസ്നേഹികളുടെ ഉദാരമനസ്കതയാണ് ഈ സ്ഥാപനത്തിന്റെ ആകെത്തുക. താങ്കളുടെ സകാത്ത്- സ്വഭവകളിലെ നല്ലൊരു വിഹിതം ഈ അനാഥ മന്ദിരത്തിലേക്കും ഉറപ്പുവരുത്തുമല്ലോ.

അല്ലാഹു അനുഗ്രഹിക്കട്ടെ....

Run by



Ta'aleemul Islam Trust A/c. No. 20880200000058
Federal Bank, Payangadi Branch IFSC Code : FDRL0002088

പ്പെട്ടതുമായ കാലിയാണ് ഒട്ടകം. യഹൂദരാവട്ടെ ഒട്ടക മാംസം നിഷിദ്ധമാക്കിയിരുന്നു. അവർ സ്വയം നിശ്ചയിച്ച നിഷിദ്ധതയാണത്. ഇബ്റാഹീമി പാരമ്പര്യവുമായി അതിന് ബന്ധമൊന്നുമില്ല. ഒട്ടകം ബലിയർപ്പിക്കാൻ യോഗ്യമല്ലെന്ന് അവർ സ്വയം വിധിക്കുകയായിരുന്നു. മുഹമ്മദീയ ശരീഅത്ത് ഒട്ടകങ്ങളെ ബലിമൃഗങ്ങളിലുൾപ്പെടുത്തിയതിനെ അവർ രൂക്ഷമായി വിമർശിച്ചുകൊണ്ടിരുന്നു. ഈ സാഹചര്യത്തിൽ, ഒട്ടകങ്ങൾ ബലിക്ക് യോഗ്യമാണെന്നും ബലിയൊട്ടകങ്ങളും അല്ലാഹു നിശ്ചയിച്ച പാവന ചിഹ്നങ്ങളിൽ ഉൾപ്പെട്ടത് തന്നെയാണെന്നും പ്രസ്താവിച്ചിരിക്കുകയാണിവിടെ. ബലിക്കു നേർന്ന ഒട്ടകങ്ങൾക്ക് മാത്രമേ ദൈവിക ചിഹ്നം- *عِصْرَة*- എന്ന പദവിയും പവിത്രതയുമുള്ളൂ; ദൈവിക ചിഹ്നമായ ഒട്ടകമുൾപ്പെടെയുള്ള കാലികളെ ആദരിക്കാനും സംരക്ഷിക്കാനും വിശ്വാസികൾ കടപ്പെട്ടിരിക്കുന്നു. ഒട്ടകങ്ങൾ ബലിയോഗ്യമായ ദൈവിക ചിഹ്നമായതിന്റെ ന്യായം വ്യക്തമാക്കുകയാണ് *لَكُمْ فِيهَا حَيَاتٌ* എന്ന വാക്യം. അവ മൂലം നിങ്ങൾക്ക് പെരുത്തു ഗുണങ്ങളുണ്ട്. വാഹനമായി ഉപയോഗിക്കാം, ഭാരം വഹിപ്പിക്കാം, പാൽ കുടിക്കാം, ആഹാരമായി ഉപയോഗിക്കാം. രോമം കൊണ്ട് വസ്ത്രം നെയ്യാം. കാർഷികാവശ്യങ്ങൾ നിറവേറ്റാം. അങ്ങനെ ബഹുമുഖ പ്രയോജനമുള്ളതും പ്രിയപ്പെട്ടതുമായ മൃഗങ്ങൾ തന്നെയാണ് ധർമ്മമാർഗത്തിൽ ബലിയർപ്പിക്കേണ്ടത്. *لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ* - ഏറെ ഇഷ്ടപ്പെടുന്നത് ധർമ്മമാർഗത്തിൽ ചെലവഴിക്കുന്നതുവരെ നിങ്ങൾ പുണ്യം പ്രാപിക്കുന്നില്ല- 3:92). ബലിയോഗ്യതയും ഒട്ടകത്തിന്റെ നന്മകളിൽ പെട്ടതാണ്. അതുവഴി അവയുടെ ഉടമകൾക്ക് പരലോക സൗഭാഗ്യവും നേടാൻ കഴിയുന്നു.

... *فَأَذْكُرُوا اللَّهَ* എന്ന വചനത്തിലൂടെ വിശദമാക്കുന്നത് ബലിയുടെയും ബലിമാംസ വിതരണത്തിന്റെയും രീതിയാണ്. ബലിയറക്കുകയാണെങ്കിലും മറ്റാവശ്യങ്ങൾക്കു വേണ്ടി അറക്കുകയാണെങ്കിലും അല്ലാഹുവിന്റെ നാമമുരുവിട്ടു വേണം അറക്കാൻ. ഒട്ടകങ്ങളെ മൂന്നു കാലിൽ നിർത്തി അറക്കുന്ന പാരമ്പര്യ സമ്പ്രദായം ഇസ്ലാം അംഗീകരിച്ചിരി

ക്കുന്നു. എന്നാൽ അങ്ങനെയല്ലാത്തുള്ള കശാപ്പു മൂലം ബലി അസാധുവാകുകയോ മാംസം നിഷിദ്ധമാവുകയോ ചെയ്യുന്നില്ല. അല്ലാഹുവിന്റെ നാമം ഉരുവിട്ടുകൊണ്ടുള്ള ഏതു രീതിയിലുള്ള കശാപ്പിലൂടെയും മാംസം ഹലാലാകും. ബലിമാംസം ബലിയുടെ തിന്നാൻ പാടില്ല എന്ന ധാരണ തെറ്റാണ്. അവർക്കും അതാഹരിക്കാം. പാവങ്ങൾക്ക് ദാനം ചെയ്യുകയും കയോ ചെയ്യാതെ ഇല്ലായ്മയും വല്ലായ്മയും സഹിച്ച് കഴിയുന്ന അഭിമാനികൾക്കാണ് മുൻഗണന നൽകേണ്ടത്. *رُغْم*-ന് മുൻ *رُغْم*-നെ പരാമർശിച്ചതിൽ ഇതിന്റെ സൂചനയുണ്ട്. *رُغْم*നെ അവഗണിക്കണമെന്നർത്ഥമില്ല. വിതരണ കേന്ദ്രത്തിലെത്തി ചോദിക്കുന്നതുകൊണ്ട് അവർക്ക് ലഭിക്കാതിരിക്കില്ല. പക്ഷെ ദാതാവ് പ്രത്യേകം ശ്രദ്ധിച്ചു നൽകിയാലേ *رُغْم* -ന് ലഭിക്കൂ.

ഒട്ടകങ്ങളും മറ്റു മാടുകളും മനുഷ്യരെക്കാൾ എത്രയോ കൂടുതൽ തടിയും ശക്തിയുമുള്ളവയാണ്. എന്നിട്ടും അവ നിങ്ങൾക്ക് വിധേയരായി നിങ്ങളുടെ ആജ്ഞാനുവർത്തികളായി ജീവിക്കുന്നു. ആ ശരീരവും ശക്തിയും നിങ്ങളുടെ പലവിധ ജീവിതാവശ്യങ്ങൾ പൂർത്തീകരിക്കാൻ പ്രയോജനപ്പെടുത്തുന്നു. നിങ്ങളോട് നിസ്സഹകരിക്കാനോ ആജ്ഞകൾ ധിക്കരിക്കാനോ അവക്കാവില്ല. ഈവിധം അവൻ ജീവിക്കളെ നിങ്ങളുടെ താൽപര്യങ്ങൾക്ക് വിധേയമാക്കിത്തന്നത് അല്ലാഹു നിങ്ങളോട് ചെയ്ത വലിയ അനുഗ്രഹമാണ്. അവന്റെ അനുഗ്രഹമില്ലായിരുന്നെങ്കിൽ ഒട്ടകങ്ങൾ പോലുള്ള മഹാ മേദസ്സുകളിരിക്കട്ടെ കൊച്ചു കൊച്ചു പ്രാണികളെപ്പോലും നിങ്ങൾക്ക് ആജ്ഞാനുവർത്തികളാക്കാൻ കഴിയില്ലായിരുന്നു. അല്ലാഹുവിന്റെ ഈ ഔദാര്യം നിങ്ങളിൽ ചുമത്തുന്ന സ്വഭാവകമായ ബാധ്യതയാണ് നിങ്ങൾ അവനോട് നന്ദിയുള്ളവനായിരിക്കുക എന്നത്. നിങ്ങൾ അവന്റെ അവകാശങ്ങൾ വേണ്ടവണ്ണം വകവെച്ചു കൊടുക്കണം. അവനു മാത്രമുള്ള അവകാശങ്ങൾ മറ്റാർക്കും പങ്കുവെച്ചുകൂടാ. ഇതാണ് *كَذَلِكَ سَخَّرَهَا لَكُمْ لِئَلَّا تُكْبِرُوا* എന്ന വാക്യത്തിന്റെ താൽപര്യം. ■

37. ബലിമൃഗങ്ങളുടെ രക്തമോ മാംസമോ അല്ലാഹുവിനെ പ്രാപിക്കുന്നില്ല. പ്രത്യുത അവനെ പ്രാപിക്കുന്നത് നിങ്ങളുടെ ഭക്തിയാകുന്നു. സന്മാർഗ ദർശനമുള്ളതിന്റെ പേരിൽ അല്ലാഹുവിനെ മഹത്വപ്പെടുത്താൻ അവൻ ഈവിധം നിങ്ങൾക്കവയെ വിധേയമാക്കിത്തന്നിരിക്കുകയാണ്. സൂക്യതർക്ക് സുവിശേഷം!

لَنْ يَنَالَ اللَّهُ لُحُومَهَا وَلَا دِمَائُهَا وَلَكِنَّ يَنَالُهُ التَّقْوَىٰ مِنْكُمْ كَذَلِكَ سَخَّرَهَا لَكُمْ لِئَلَّا تُكْبِرُوا ۗ اللَّهُ عَلَىٰ مَا هَدَيْتُكُمْ وَيَشِّرِ الْمُحْسِنِينَ ﴿٣٧﴾

37 അവയുടെ (ബലിമൃഗങ്ങളുടെ) മാംസം(മോ) = *لُحُومَهَا* അല്ലാഹുവിനെ ഒരിക്കലും പ്രാപിക്കുന്നില്ല = *لَنْ يَنَالَ اللَّهُ*
 പ്രത്യുത അവനെ പ്രാപിക്കുന്നത് = *لَكِنَّ يَنَالُهُ* വയുടെ രക്ത(മോ)വും ഇല്ല = *وَلَا دِمَائُهَا*
 നിങ്ങളിൽ നിന്നുള്ള ഭക്തിയാകുന്നു = *التَّقْوَىٰ مِنْكُمْ*
 അവൻ ഈവിധം നിങ്ങൾക്ക് അവയെ വിധേയമാക്കിത്തന്നിരിക്കുന്നു = *كَذَلِكَ سَخَّرَهَا لَكُمْ*
 നിങ്ങൾ അല്ലാഹുവിനെ മഹത്വപ്പെടുത്താൻ = *لِئَلَّا تُكْبِرُوا*

ഖൂർആൻ ബോധനം

അവൻ നിങ്ങൾക്ക് സന്മാർഗ ദർശനമരുളിയതിന്റെ പേരിൽ = **عَلَىٰ مَا هَدَيْتَكُمْ**
 സുകൃതർക്ക് = **الْمُحْسِنِينَ** നീ സുവാർത്ത അറിയിക്കുക (സുവിശേഷം) = **وَبَشِّرِ**

32-ാം സൂക്തത്തിൽ അവതരിപ്പിച്ച ആശയത്തിന്റെ മറ്റൊരു ഭാഷ്യമാണിത്. ഈ ഭാഷ്യം ഈ സൂക്തം അവതരിക്കുന്ന കാലത്ത് അറബികൾ പുലർത്തിയിരുന്ന ചില അന്ധവിശ്വാസങ്ങളുടെയും അനാചാരങ്ങളുടെയും നിഷേധം കൂടിയാകുന്നു. ബലിമാംസവും രക്തവും അല്ലാഹുവിന് അല്ലെങ്കിൽ ആർക്കു വേണ്ടിയാണോ ബലി നടത്തിയത് ആ ദൈവങ്ങൾക്ക് വളരെ പ്രിയപ്പെട്ട വിഭവങ്ങളാണെന്നായിരുന്നു അവരുടെ വിശ്വാസം. ഈ അടിസ്ഥാനത്തിൽ കഅ്ബയുടെ ഭിത്തികൾ ബലിരക്തം കൊണ്ടഭിഷേകം ചെയ്യാറുണ്ടായിരുന്നു. വിഗ്രഹങ്ങൾക്ക് വേണ്ടിയുള്ള ബലിയുടെ രക്തം കൊണ്ട് വിഗ്രഹങ്ങളെയും അഭിഷേകം ചെയ്തിരുന്നു. ജന്തുക്കളെ കുരുതി കഴിച്ച് ആ രക്തം കൊണ്ട് വിഗ്രഹങ്ങളെ അഭിഷേകം ചെയ്യുന്ന സമ്പ്രദായം കേരളത്തിലെ ചില ക്ഷേത്രങ്ങളിൽ ഇന്നുമുണ്ടല്ലോ. അത്തരക്കാരോട് പറയുകയാണ് ബലിമാംസമോ ബലിരക്തമോ അല്ലാഹുവിനാവശ്യമില്ല. അവയുടെ പേരിലല്ല അല്ലാഹു പ്രസാദിക്കുകയും സംപ്രീതനാവുകയും ചെയ്യുന്നത്. മറിച്ച് ബലി നടത്താൻ നിങ്ങളെ പ്രേരിപ്പിക്കുകയും നിങ്ങളുടെ ജീവിതത്തെ സ്വാധീനിക്കുകയും ചെയ്യുന്ന-തഖ്വ-ദൈവഭക്തിയും ധർമ്മബോധവുമാണ് അവനെ സംപ്രീതനാക്കുന്നത്. ഈ ആശയം നബി(സ) ഇപ്രകാരം അവതരിപ്പിച്ചതായി ഉദ്ധരിക്കപ്പെട്ടിരിക്കുന്നു:

إِنَّ اللَّهَ لَا يَنْظُرُ إِلَىٰ صُورِكُمْ وَلَا إِلَىٰ أَلْوَانِكُمْ وَلَكِنْ يَنْظُرُ إِلَىٰ قُلُوبِكُمْ وَأَعْمَالِكُمْ (അല്ലാഹു നിങ്ങളുടെ രൂപത്തിലേക്കും വർണത്തിലേക്കും നോക്കുന്നില്ല; പ്രത്യേക അവൻ നോക്കുന്നത് നിങ്ങളുടെ ഹൃദയങ്ങളിലേക്കും കർമ്മങ്ങളിലേക്കുമാകുന്നു). ബലികർമ്മത്തിലൂടെ അന്തരാളത്തിൽ ഭക്തിയുടെയും വിശുദ്ധിയുടെയും

ചൈതന്യം വളരണം. അതില്ലെങ്കിൽ ബലികർമ്മം ഒരു ജന്തുഹിംസ മാത്രമായി കലാശിക്കും. അതുകൊണ്ട് ഒരു നേട്ടവുമുണ്ടാവില്ല.

كَذَٰلِكَ سَخَّرْنَا لَكُمُ لَعْنَتَكُمْ تَشْكُرُونَ എന്ന വാക്യം 36-ാം സൂക്തത്തിന്റെ അവസാന ഖണ്ഡത്തിന്റെ ചെറിയ വ്യത്യാസത്തോടു കൂടിയ ആവർത്തനമാണ്. ഇതിൽ അല്ലാഹുവിനോട് നന്ദി പ്രകടിപ്പിക്കുന്ന രീതി നിർദ്ദേശിച്ചിരിക്കുന്നു. തക്ബീറും തഹ്ലീലും -മഹത്വ പ്രകീർത്തനവും അഭിവാദ്യവുമാണോ രീതി. അതായത് ആ നേർച്ച അല്ലാഹുവിന്റെ സമക്ഷത്തിൽ സമർപ്പിച്ചുകൊണ്ട് അവൻ അത്യുന്നതനും സർവശക്തനും പങ്കുകാരില്ലാത്ത ഏകനുംമാണെന്നും തങ്ങൾ അവന്റെ വിനീതരായ ആജ്ഞാനുവർത്തികളാണെന്നും ഉദ്ഘോഷിക്കുക. ബലി കർമ്മം നടത്തുമ്പോൾ ഉരുവിടാവുന്ന ചില വചനങ്ങൾ ഹദീസുകളിൽ വന്നിട്ടുണ്ട്. അവയിൽ ഏതെങ്കിലുമൊന്ന് ഉരുവിടുന്നതാണ് ഏറെ ശ്രേഷ്ഠം.

1. بِسْمِ اللَّهِ أَكْبَرُ اللَّهُمَّ مِنْكَ وَلَكَ (അല്ലാഹുവിന്റെ നാമത്തിൽ ബലിയർപ്പിക്കുന്നു. അല്ലാഹുവിൽ നിന്നുള്ള ഈ ഉരുവിനെ അല്ലാഹുവേ നിനക്ക് തന്നെ സമർപ്പിക്കുന്നു).
2. اللَّهُ أَكْبَرُ لَا إِلَهَ إِلَّا اللَّهُ اللَّهُمَّ مِنْكَ وَلَكَ (അല്ലാഹു അത്യുന്നതനാകുന്നു. അല്ലാഹുവല്ലാതെ ദൈവമേതുമില്ല. അല്ലാഹുവേ, നിനിൽ നിന്നുള്ള ഈ ഉരുവിനെ നിനക്കു തന്നെ സമർപ്പിക്കുന്നു).
3. إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ إِنَّ صَلَاتِي وَنَسْكَي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أَمَرَتُ وَإِنَّا مِنَ الْمُسْلِمِينَ اللَّهُمَّ مِنْكَ وَلَكَ

(ആകാശഭൂമികളുടെ സ്രഷ്ടാവിനെ ഞാൻ നിഷ്കളങ്കനായി അഭിമുഖീകരിക്കുന്നു. ഞാൻ വിഗ്രഹാരാധകനല്ല. എന്റെ നമസ്കാരവും അനുഷ്ഠാനങ്ങളും ജീവിതവും മരണവുമെല്ലാം പ്രപഞ്ച വിധാതാവായ അല്ലാഹുവിനു വേണ്ടിയാകുന്നു. അവനു പങ്കുകാരില്ല. അവിധം ഞാൻ കൽപിക്കപ്പെട്ടിരിക്കുന്നു. നിനക്ക് സമർപ്പിതരായവരിൽ പെട്ടവനാണ് ഞാൻ. അല്ലാഹുവേ നിനിൽ നിന്നുള്ള ഈ ഉരുവിനെ ഞാൻ നിനക്കുതന്നെ സമർപ്പിക്കുന്നു).

عَلَىٰ مَا هَدَيْتَكُمْ എന്ന വാക്ക് ദൈവത്തെ മഹത്വപ്പെടുത്താനുള്ള പ്രചോദനത്തെ സൂചിപ്പിക്കുന്നതാണ്. ദൈവം നൽകിയ സന്മാർഗദർശനമാണിത്. അതായത് ദീനൂൽ ഇസ്ലാമും ദൈവത്തോട് കീഴ്വണക്കവും -إخبات- കൈക്കൊള്ളാൻ നൽകിയ ഉതവി. അതാണ് ഏകജാതനായ പുത്രനെ ബലികഴിക്കാൻ ഇബ്റാഹീം നബിയെ സന്നദ്ധനാക്കിയത്. അത്തരം സുകൃതികൾക്ക് ശാശ്വത സൗഭാഗ്യത്തിന്റെ സുവിശേഷം! **مُحْسِنِينَ** ആണ് മൂലവാക്ക്. ഇതിന്റെ അർത്ഥം നേരത്തേ വിശദമാക്കിയിട്ടുണ്ട്. അല്ലാഹുവിന്റെ എല്ലാ വിധിവിധികളും അവൻ നേരിൽ നോക്കി കണ്ടുകൊണ്ടിരിക്കുന്നു എന്ന ഉറച്ച വിശ്വാസത്തോടെ ഏറ്റം ഭക്തിയായി പ്രാവർത്തികമാക്കുന്നവരാണ് ഇവിടെ ഉദ്ദേശ്യം. മുകളിൽ പറഞ്ഞ വിധം അല്ലാഹുവിനു വേണ്ടി ബലിയർപ്പിക്കുന്നവർ **مُحْسِنِينَ** ൽ-പെടുന്നു എന്ന സൂചനയുമുണ്ടതിൽ. ■

Matrimonial

പ്രസ്ഥാന പ്രവർത്തകരായ അധ്യാപക ദമ്പതികളുടെ മകൾ (22/153cm). BHMS മൂന്നാം വർഷം. സൗന്ദര്യം. ജി.ഐ.ഒ പ്രവർത്തക. കോഴിക്കോട്, മലപ്പുറം ജില്ലകളിൽനിന്ന് അനുയോജ്യമായ ആലോചനകൾ ക്ഷണിക്കുന്നു.

8547091641

പ്രസ്ഥാന കുടുംബത്തിലെ യുവതി (21/5'3"). B.com. ICW പഠിക്കുന്നു. എറണാകുളം ജില്ല. അനുയോജ്യമായ ആലോചനകൾ ക്ഷണിക്കുന്നു.

8089689249